

المنیہ

قادیان ۲۶/۱۵۴۶ احسان - سیدنا حضرت امیر المؤمنین خلیفۃ المسیح الثانی ایدہ اللہ تعالیٰ  
 کے متعلق آج ۹ بجے شنبہ کی ڈاکٹری رپورٹ منظر پر ہے۔ کہ حضور کو جسم میں درد کی شکایت  
 ہے۔ احباب حضور کی محنت کے لئے دعا فرمائیں :-  
 حضرت ام المؤمنین مدظلہا العالی کی طبیعت اچھی ہے۔ الحمد للہ :-  
 آج شام کی گاڑی سے صاحبزادہ مرزا ناصر احمد صاحب صدر مجلس خدام الاحمدیہ اور  
 چوہدری غلیل احمد صاحب ناصر جنرل سکرٹری سیال کوٹ تشریف لے گئے :-  
 بعد نماز مغرب مسجد دارالفضل میں محلہ کے خدام الاحمدیہ کا علیہ زیر صدارت ملک مولانا  
 صاحب منقذ ہوا جس میں مولوی عبدالرحیم صاحب نیر نے خدام کو فروری کا نفاذ فرمائیں :-

روزنامہ قادیان  
 یوم یکشنبہ  
 ۲۸ جمادی الثانی ۱۳۶۱ھ

۱۹۰۶ء  
 ۱۹۰۷ء  
 ۱۹۰۸ء  
 ۱۹۰۹ء  
 ۱۹۱۰ء  
 ۱۹۱۱ء  
 ۱۹۱۲ء  
 ۱۹۱۳ء  
 ۱۹۱۴ء  
 ۱۹۱۵ء  
 ۱۹۱۶ء  
 ۱۹۱۷ء  
 ۱۹۱۸ء  
 ۱۹۱۹ء  
 ۱۹۲۰ء  
 ۱۹۲۱ء  
 ۱۹۲۲ء  
 ۱۹۲۳ء  
 ۱۹۲۴ء  
 ۱۹۲۵ء  
 ۱۹۲۶ء  
 ۱۹۲۷ء  
 ۱۹۲۸ء  
 ۱۹۲۹ء  
 ۱۹۳۰ء  
 ۱۹۳۱ء  
 ۱۹۳۲ء  
 ۱۹۳۳ء  
 ۱۹۳۴ء  
 ۱۹۳۵ء  
 ۱۹۳۶ء  
 ۱۹۳۷ء  
 ۱۹۳۸ء  
 ۱۹۳۹ء  
 ۱۹۴۰ء  
 ۱۹۴۱ء  
 ۱۹۴۲ء  
 ۱۹۴۳ء  
 ۱۹۴۴ء  
 ۱۹۴۵ء  
 ۱۹۴۶ء  
 ۱۹۴۷ء  
 ۱۹۴۸ء  
 ۱۹۴۹ء  
 ۱۹۵۰ء

۲۸ - احسان ۲۱ - ۱۳  
 ۲۸ جمادی الثانی ۱۳۶۱ھ  
 ۲۸ جون ۱۹۴۱ء  
 ۲۸ - احسان ۲۱ - ۱۳

غرض اس قسم کے استقام کی وجہ سے  
 اس معاہدہ کی کامیابی کے متعلق اطمینان  
 کا اظہار نہیں کیا جاسکتا۔ بے شک مسلمان  
 چاہتے ہیں۔ کہ سکھوں کے ساتھ دوستانہ تعلقات  
 ہوں۔ اور موجودہ نازک حالات میں اس  
 کے لئے کوشش کرنا نہایت فروری ہے۔  
 لیکن اس کے لئے یہ بھی فروری ہے۔ کہ  
 مسلمانوں کو جینا امور کے متعلق شکایت  
 اور جس شکایت کے ازالہ میں سکھوں کا کچھ  
 بھی نقصان نہیں۔ ان کے متعلق مسلمانوں کی  
 خواہش کو بھی پورا کیا جائے۔

غیر متباین کی حالت بھی ایسی  
 مولوی صدر الدین صاحب جب حقائق و معارف  
 کے دریا بہاتے ہیں۔ تو اس کی لپیٹ میں  
 دوسروں کو ہی نہیں۔ اپنیوں کو بھی لے آتے ہیں  
 ۱۹۲۲ء جون کے پیغام میں ان کا جو خطبہ  
 چھپا ہے۔ اس کا خاتمہ ان الفاظ پر ہوا ہے  
 "میں لوگ کہتے ہیں کہ امام وقت آئے۔  
 اور چلے گئے۔ لیکن بن گیا۔ اے بابا حضرت  
 مولیٰ چند دن کے لئے اپنی قوم سے غیر حاضر  
 ہو گئے۔ تو اس قوم کا کیا حال ہوا۔ یہ حالت  
 بھی ایسی ہی ہے۔ ہم نے چند دن کے لئے  
 مسیحا کو دیکھا۔ اور ہمارا ایمان خدا پر محکم ہوا  
 اس کے بعد اگر ہم میں تساہل اور تغافل پیدا  
 ہو گیا ہے۔ تو اس میں امام کا کوئی قصور نہیں  
 وہ برحق ہے"  
 یہ تو درست ہے۔ کہ اس میں امام کا کوئی قصور  
 نہیں۔ وہ برحق ہے۔ لیکن سوال یہ ہے کہ  
 اگر حضرت امیر کی موجودگی بھی اس پر چھوڑ دیتے

بھی ہے۔ کہ جب تک کے متعلق جس قدر آزادی  
 تسلیم کی گئی ہے۔ گانے کے گوشت کے  
 متعلق اتنی آزادی مسلمانوں کو نہیں دی گئی  
 تو نئے الواقعہ یہ معاہدہ یک طرفہ ہے۔ اگر  
 سکھ ہندوؤں کے پاس خاطر سے گانے  
 کے گوشت کے متعلق اتنی رعایت مسلمانوں  
 کے لئے منظور کر سکتے تھے۔ جتنی وہ اپنے  
 لئے جب تک کے متعلق چاہتے تھے۔ تو کسی اور  
 پہلو سے ہی مسلمانوں کا حق انہیں دے سکتے  
 تھے۔ اور مسلمانوں کے نمائندہ کو ضرور اس  
 کا مطالبہ کرنا چاہیے تھا۔ مثلاً معاہدہ سے  
 قبل ہم نے لکھا تھا۔ کہ جہاں جب تک کے  
 متعلق سکھوں کی خواہش پوری کر دی جائے۔  
 وہاں تو میر مسجد اور اذان دینے میں سکھوں کی  
 طرفت دیہات میں جو روکاؤں میں ڈالی جاتی ہیں  
 ان کو دور کر دیا جائے۔ اور جب تک یہ معاہدہ  
 بالفاظ شریک تارا سنگھ جی خالص فرزند وارث  
 معاہدہ ہے۔ سیاسیات سے اس کا کوئی  
 تعلق نہیں۔ تو پھر کوئی وجہ نہیں۔ کہ مسلمانوں  
 کے ایک بہت بڑے نمبر میں فریضہ کی ادائیگی  
 میں سکھوں نے جو روکاؤں میں شامل کی ہوئی  
 ہیں۔ تعلقات کو خوشگوار بنانے کے لئے  
 ان کو دور نہیں کرایا گیا۔ اور سکھوں کو  
 اس پر کوئی اعتراض نہ ہوتا۔ کیونکہ اس میں  
 ان کا کوئی نقصان نہیں :-  
 اسی طرح سکھوں کا یہ مطالبہ منظور  
 کر لیا گیا ہے۔ کہ گو رکھی کی تعلیم کا سرکاری  
 طور پر جلد سے جلد انتظام کیا جائے لیکن  
 اس کے مقابلہ میں عربی کی ترویج کا کوئی  
 ذکر نہیں :-

۱۳ جمادی الثانی ۱۳۶۱ھ  
 Digitized By Khilafat Library Rabwah  
 اتحاد پارٹی اور بلدیو پارٹی کا مجھوتہ  
 نتیجہ کے طور پر مجھے اس کی حمایت سے دستکش  
 ہونا پڑا۔ تب مجھے کوئی نقصان نہیں ہوگا۔  
 کیونکہ میں نے کچھ ادا نہیں کیا  
 اس معاہدہ کی صحیح سپرٹ سکھوں کے  
 نزدیک کیا ہے۔ یہ کہ جب تک کے متعلق اس  
 وقت تک سرکاری اداروں میں جو پابندیاں  
 عائد ہیں۔ ان کو دور کر دیا جائے۔ لیکن اس  
 کے مقابلہ میں گانے کے گوشت کے متعلق  
 جو پابندیاں ہیں۔ وہ دور نہ کی جائیں۔ یہی  
 وہ مطالبہ تھا۔ جس کی بناء پر اس معاہدہ کے  
 ختم ہوجانے کا خطرہ پیدا ہو گیا تھا۔ لیکن  
 سکھ نمائندہ نے دوبارہ اپنی تسلی کر لینے کے  
 بعد اسے بحال رکھا۔ اور اسی وجہ سے مسلمانوں  
 میں تشویش کا اظہار کیا جا رہا ہے۔ حتیٰ  
 کہ اخبار "انقلاب" کو بھی لکھنا پڑا ہے۔ کہ  
 "وزیر اعظم کے بیان کا جو حصہ گوشت  
 کے متعلق ہے۔ وہ بڑا اچھپیدہ اور اچھا ہوا  
 ہے۔ ہمارے نزدیک قوموں اور جماعتوں  
 کے باہمی مجھوتے کی عبارت میں کوئی پیچ  
 اور الجھاؤ نہیں ہونا چاہیے"  
 نیز اس معاہدہ کا جو مفہوم اکالی لے رہے  
 ہیں۔ اس کے متعلق لکھا ہے :- "یہ نیا انتظام  
 یک طرفہ اور غیر مساوی منظور ہوگا۔ ظاہر  
 ہے۔ کہ مسلمان اسے قبول نہیں کر سکتے۔ اور  
 اس میں یقین ہے۔ کہ قبول نہیں کریں گے۔"  
 اگر نئی الواقعہ اس معاہدہ کا مطلب  
 سمجھوتے کے لئے تو اس لئے جاتے ہیں۔ کہ  
 آپس کے تعلقات بہتر اور خوشگوار بنائے جائیں  
 لیکن آج کل عام طور پر ان کا نتیجہ پہلے سے  
 بھی زیادہ بد مزگی پیدا کرنے کا موجب ہوا  
 ہے۔ سکھوں کی بلدیو پارٹی اور یونیونٹ  
 پارٹی میں حال میں جو معاہدہ ہو رہا ہے۔ اس  
 کے متعلق بھی اتنا کچھ ایسے ہی نظر آ رہا ہے  
 میں سکھوں کا دعویٰ ہے۔ کہ انہوں نے  
 اس مجھوتہ کے ذریعہ جب تک کے متعلق وہ  
 حقوق حاصل کر لئے ہیں۔ جو آج تک باوجود  
 جدوجہد کے کسی اور طریق سے انہیں حاصل  
 نہیں ہوئے تھے۔ چنانچہ سکھوں کے یا اثر  
 لیڈر اور شرمونی اکالی دل کے صدر نارٹھ  
 تارا سنگھ صاحب نے اپنے ایک اعلان  
 میں جہاں یہ بتایا ہے۔ کہ یہ معاہدہ خالص  
 فرقہ وارانہ ہے۔ اس لئے صرف خالص فرقہ  
 وارانہ امور حل کئے گئے ہیں۔ سیاسی مسائل  
 پر ہم یونیونٹوں اور کسی بھی دیگر پارٹی کے  
 خلاف جدوجہد جاری رکھیں گے۔ "وہاں  
 یہ بھی کہا ہے :-  
 "مجھوتہ کے لئے کسی بار کوششیں  
 ہوتیں۔ اور وہ ہمیشہ جھٹکے کے سوال پر  
 اگر ناکام ہو گئیں۔ جب تک کی آزادی کا  
 مطلب یہ ہے۔ کہ گورنمنٹ کی فرقہ وارانہ  
 ذہنیت میں تبدیلی آگئی ہے۔ . . . .  
 اگر صحیح سپرٹ میں اس پر عمل نہ کیا گیا۔ اور

SAVINGS DEPARTMENT  
 DELIVERY CERTIFICATES  
 RABWAH  
 RABWAH

ملفوظات حضرت سید موعود علیہ السلام

### قرآن مجید کی کامل متابعت کے ثمرات

فرقان مجید باوجود ان تمام کمالات بلاغت و فصاحت و احاطہ حکمت و معرفت ایک روحانی تاثیر اپنی ذات بابرکات میں ایسی رکھتا ہے۔ کہ اس کا سچا اتباع انسان کو مستقیم الحال اور منور الباطن اور فشرح الصدر اور مقبول الہی اور قابل خطاب حضرت عزت بنا دیتا ہے۔ اور اس میں وہ انوار پیدا کرتا ہے۔ اور وہ فیوض غیبی اور تائیدات لاریبی اس کے شامل حال کر دیتا ہے۔ کہ جو اختیار میں ہرگز پائی نہیں جاتیں۔ اور حضرت احدیت کی طرف سے وہ لذیذ اور دلآرام کلام اس پر نازل ہوتا ہے۔ جس سے اس پر مدد مل کھلتا جاتا ہے۔ کہ وہ فرقان مجید کی سچی متابعت سے اور حضرت نبی کریم صلعم کی سچی پیروی سے ان نعمات تک پہنچایا گیا ہے۔ کہ جو محبوبان الہی کے لئے خاص ہیں۔ اور ان ربانی خوشنودیوں اور مہربانیوں سے بہرہ یاب ہو گیا ہے۔ جن سے وہ کامل ایماندار بہرہ یاب تھے۔ جو اس سے پہلے گزر چکے ہیں۔ اور نہ صرف مقال کے پڑھنے کے طور پر جان تمام محبتوں کا ایک صافی چشمہ اپنے پر صدق دل سے بہتا ہوا دیکھتا ہے اور ایک ایسی کیفیت تعلق باللہ کی اپنے منشرح سینہ میں مشاہدہ کرتا ہے۔ جس کو نہ الفاظ کے ذریعہ سے اور نہ کسی مثال کے پیرایہ میں بیان کر سکتا ہے۔ اور انوار الہی کو اپنے نفس پر بارش کی طرح برستے ہوئے دیکھتا ہے۔ اور وہ انوار کبھی اخبار غیبیہ کے رنگ میں اور کبھی علوم و معارف کی صورت میں اور کبھی اخلاق فاضلہ کے پیرایہ میں اس پر اپنا پر تو ڈالتے رہتے ہیں۔ یہ تاثیرات فرقان مجید کی سلسلہ وار علی آتی ہیں۔ اور جب سے کہ آفتاب عداقت ذات بابرکات آنحضرت صلعم دنیا میں آیا۔ اسکا دم سے آج تک ہزار ہا نفوس جو استعداد اور قابلیت رکھتے تھے۔ متابعت کلام الہی اور اتباع رسول مقبول سے مدارج عالیہ مذکورہ بالا تک پہنچ چکے ہیں۔ اور پہنچتے جاتے ہیں۔ اور خدا تعلقے اس قدر ان پر پے در پے اور علی الاتصال تسطعات و تفضیلات وارد کرتا ہے۔ اور اپنی حمایتیں اور عنایتیں دکھلاتا ہے کہ صافی نگاہوں کی نظر میں ثابت ہو جاتا ہے۔ کہ وہ لوگ منظوران نظر احدیت سے ہیں۔ جن پر لطف ربانی کا ایک عظیم الشان سایہ اور فضل یزدانی کا ایک جلیل القدر پیرایہ ہے۔" (روید اور قرآن کا مقابلہ ص ۱۲۸)

### ایک مکان کی تعمیر کے لئے چندہ کی تحریک

علاقہ گھٹیا لیاں میں ایک دنیاویات کا مدرسہ قائم ہے۔ لیکن مدرس صاحب کے لئے مکان کا انتظام نہیں ہے۔ مدرسے کی عمارت کے لئے ارد گرد کے علاقہ سے احمدی آبادی نے لگاتار چندہ بھی دیا ہے۔ اور پندرہ سولہ گھنٹوں اراضی بھی مدرسے کے لئے وقف کر دی ہے۔ لیکن مدرس کے مکان کے لئے اب تک انتظام نہیں ہوا۔ اس وقت فرقہ نے کہ چندہ کے گولہ بے میں مکان تیار ہوا ہے۔ جسکی ادائیگی کے لئے امیر صاحب علاقہ کو ضلع سیالکوٹ کے علاوہ ضلع گوجرانوالہ، گجرات، کشمیر، پورہ۔ اور سرگودھا کی جماعتوں سے بھی چندہ کرنے کی اجازت دی گئی ہے۔

اجاب سے استدعا ہے کہ گھٹیا لیاں کے علاقہ کے احمدیوں کی اس قدر قربانی کو دیکھتے ہوئے وہاں کے مدرسے کی امداد کے طور پر مدرس کے مکان میں حسب استطاعت چندہ دینے میں دریغ نہ فرمائیں گے۔ دیہاتی آبادی کے مفاد ایک دوسرے سے ملتے ہیں۔ اور ایک علاقہ میں تعلیم کا اچھا انتظام ہو جانا دوسرے دیہات کے لئے بھی بالواسطہ یا بلاواسطہ مفاد قائم رہتا ہے۔ امید ہے کہ زمیندار اجاب اس چندہ سے میں دل شوق اور ہمدردی سے حصہ لیں گے۔ ان مکان کے لئے مبلغ چھ صد روپیہ کا اندازہ کیا گیا ہے۔ (ناظر دعوت و تبلیغ ص ۱۲۸)

### مجلس ارشاد کے ماتحت عربی میں تقاریر

ارشاد اللہ بروز اتوار مورخہ ۲۸ جون بعد نماز مغرب مجلس ارشاد کے زیر انتظام مسجد اقصیٰ میں ایک جلسہ منعقد ہوگا۔ جو آٹھ بجے آٹھ منٹ پر شروع ہو کر نو بج کر پندرہ منٹ تک جاری رہے گا۔ نماز عشاء ۱۵-۹ شروع ہو جائے گی۔ اس جلسہ میں مدرسہ احمدیہ کے دس طلباء ۵-۵ منٹ کی تقریریں عربی میں کریں گے۔ امید ہے کہ احباب اس جلسہ میں تشریف لاکر مستفید ہونگے۔ مستورات کے لئے پردہ کا انتظام بھی ہوگا۔ (سید محمد اسحق صدر مجلس ارشاد)

### کتاب شہادتہ القرآن کے متعلق ایک ضروری مضمون یکم جولائی کے "افضل" میں شائع ہوگا

مجلس خدام الاحمدیہ نے اس دفعہ امتحان کے لئے حضرت سید موعود علیہ السلام کی کتاب شہادتہ القرآن مقرر کی ہے۔ حضرت سید موعود علیہ السلام کی یہ کتاب ابتدائی زمانہ اور تبدیلی عقیدہ سے پہلے کی ہے۔ اس لئے ضروری سمجھا گیا۔ کہ کتاب شہادتہ القرآن کے ایک حوالہ مندرجہ ص ۱۲۸ کے متعلق ایک ضروری نوٹ شائع کیا جائے۔ سو انشاء اللہ الحزب یہ ضروری نوٹ یکم جولائی کے اخبار افضل میں شائع ہوگا۔ تمام امیدواران امتحان کو اس کا مطالعہ بھی از بس ضروری ہے۔ کیونکہ یہ نوٹ بھی امتحان میں شامل ہے۔ امتحان انشاء اللہ ۲۹ جولائی بروز اتوار ہوگا۔ اراکین مجلس خدام الاحمدیہ اور دیگر احباب کو اس میں کثرت سے شامل ہونے کی کوشش کرنی چاہیے۔

حاکم رمرزا انور احمد ہتھم تعلیم مجلس خدام الاحمدیہ

### موصیوں کی سالانہ رپورٹ

صدر انجمن احمدیہ کا ایک قاعدہ یہ ہے کہ ہر موصی کے تقویٰ و طہارت وغیرہ کے متعلق سالانہ رپورٹ جمعیتوں سے منگوائی جائے۔ اس کے متعلق گزشتہ سالوں میں تحریک کی گئی۔ لیکن بہت کم جماعتوں نے اس طرف توجہ کی۔ اور اکثر نے یہ خیال کر کے کہ میں کسی کی شکایت یا برائی بیان کرنے سے کیا فائدہ۔ اس طرف توجہ نہیں دی۔ لیکن یہ یاد رکھنا چاہیے۔ کہ موصی کے صحیح حالات سے اطلاع نہ دینا بھی بڑی بھاری ذمہ داری ہے۔ اگر ان کے اطلاع نہ دینے کی وجہ سے کوئی موصی باوجود غیر متقی ہونے کے بہشتی مقبرہ میں دفن ہو جائے گا۔ تو خدا تعلقے تو اپنے وعدہ کے مطابق کہ بہشتی ہی اس میں دفن ہوگا۔ بہشتی بنا دے گا۔ لیکن وہ لوگ جو باوجود علم کے اطلاع نہیں دیں گے۔ خدا تعلقے کی گرفت کے نتیجے آجائیں گے۔ اس لئے ہر موصی کے تقویٰ و طہارت کے متعلق ہر سال رپورٹ بھیجے رہنا چاہیے۔ اس میں کوتاہی نہیں کرنی چاہیے۔ اب بھی دوست اس کی لئے متعلق ہر موصی کے متعلق رپورٹیں بھیج کر ممنون فرمائیں۔ اور اپنی ذمہ داری سے سیکندرش ہوں۔

سیکرٹری مقبرہ بہشتی قادیان

### رسالہ فرقان کا عدالتی بیان نمبر

ارشاد اللہ العزیز جولائی کے پرچہ میں مولوی کم دین بھٹی کے مقدمہ میں حضرت سید موعود علیہ الصلوٰۃ والسلام مولوی محمد علی صاحب اور دیگر گواہوں کے بیانات سے حضرت سید موعود علیہ السلام کی نبوت پر ایک فیصلہ کن مسودہ اور بعض جدید معلومات پر مشتمل مقالہ شائع ہوگا۔ غیر متنبہان کے اعتراضات کے جواب بھی دیئے جائیں گے۔ اجاب کو چاہیے کہ اس نمبر کو بکثرت شائع کریں۔ خریداروں کے علاوہ عام تقسیم کے لئے ایک روپیہ کی آٹھ کاپیاں دی جائیں گی۔ جن اجاب کی

# انسان کے اشرف المخلوقات ہونے کی چند خصوصیات

اللہ تعالیٰ کی مخلوق میں سے انسان ایک ایسی ہستی ہے۔ جو تمام کائنات عالم میں امتیازی شان رکھتی ہے۔ اسے جس پہلو سے دیکھا جائے۔ اس میں اتنی خصوصیات اور ممتاز امور نظر آئیں گے۔ کہ جن کا احاطہ مشکل ہے۔ اللہ تعالیٰ نے بھی پیدائش کے لحاظ سے دنیا میں سب سے اہم انسان کو قرار دیا ہے۔ چنانچہ فرماتا ہے۔

مَآ فِي الْاَرْضِ جَبِيحًا۔ کہ دنیا کی ہر چیز انسان کے لئے ہے۔ دنیا میں انسان کی حالت ترقی کرتی گئی۔ حتیٰ کہ وہ وقت آن پہنچا۔ جبکہ سید ولد آدم صلی اللہ علیہ وآلہ وسلم کا ظہور ہوا۔ اور خدا تعالیٰ نے آپ کے متعلق فرمایا۔ لَوْلَا اَنْتَ لَمْ يَخْلُقِ الْاَخْلَاقَ۔ اگر تجھ جیسے وجود کو پیدا کرنا مقصود نہ ہوتا۔ تو میں دنیا کو پیدا ہی نہ کرتا۔

طبعاً یہ سوال پیدا ہوتا ہے۔ کہ یہ سب کچھ اگر انسان کے لئے ہے۔ تو آخر انسان کی پیدائش کا بھی کوئی مقصد ہونا چاہیے ایک معمولی انسان کسی کام کو بغیر کسی مقصد کے شروع نہیں کرتا۔ تو وہ حکیم ہستی اس کائنات عالم اور انسان کو بغیر کسی اہم مقصد کے کیوں بنائے گا۔ اللہ تعالیٰ نے انسان کی پیدائش کا مقصد نہایت واضح رنگ میں اور نہایت ہی مختصر الفاظ میں قرآن کریم میں یہ بیان فرمایا ہے۔ مَا خَلَقْنَا الْاِنْسَانَ اِلَّا لِيَعْبُدُنَا۔ انسان کا اصل مقصد یہ ہے۔ کہ وہ کامل طور پر اللہ تعالیٰ کا فرمانبردار بن جائے۔ یہی وجہ ہے کہ انسان میں اللہ تعالیٰ نے جسے ایسے خواص رکھے ہیں۔ جو کامل عبودیت میں مدد ہوتے ہیں۔ اور یہ خواص کسی حیوان میں نہیں پائے جاتے۔

انسان سے فیصل فرشتوں کی مخلوق موجود تھی۔ اور وہ کامل فرمانبرداری سے اللہ تعالیٰ کے احکام چلا لیتے تھے۔ لیکن ان کے ہوتے ہوئے انسان کو پیدا کیا گیا کیونکہ فرشتوں کے ذریعہ اللہ تعالیٰ کی تمام صفات کا اظہار نہیں ہو سکتا تھا۔ ہر

ایک فرشتہ صرف وہی کام بجا لاتا تھا۔ جو اسے کہا گیا تھا۔ یہ مخلوق مایہ مروت کا کامل نقشہ ان میں نظر آتا تھا۔ لیکن ایک انسان اللہ تعالیٰ کی بیسیوں صفات کا مظہر ہو سکتا ہے۔ اور خدائی تجلیوں کے اظہار کا موجب بن سکتا ہے۔ یہی صفات اور خدائے تعالیٰ کی بنا پر انسان کو فرشتوں پر فضیلت دی گئی۔ اور ان کو حکم دیا گیا۔ کہ آدم کی فرمانبرداری کریں۔

ایک اور خاص بات یہ ہے۔ کہ ملائکہ کے مقابلہ میں انسان میں یہ خاصہ ہے۔ کہ اس کو ایک لحاظ سے اختیار دیا گیا ہے۔ کہ وہ جس طرح چاہے کرے۔ اس اختیار کی وجہ سے وہ خدا تعالیٰ کے احکام کا انکار بھی کر دیتا ہے۔ گو یہ اس کے حق میں اچھا نہیں ہے۔ مگر جب وہ انکار کرے گا۔ تو اس پر اللہ تعالیٰ کی صفت مالک یوم الدین اور قہار کا اظہار بھی ہوگا۔ اور اس طرح اور بھی صفات ہیں جن کا ظہور صرف انسان کے ذریعہ ظہور میں آیا ہے۔ یہی انسان کی پیدائش کی ایک غرض یہ بھی تھی۔ کہ اللہ تعالیٰ کی حمد و صفات کا ظہور دنیا میں ہو۔ اللہ کا نور۔ اس کا چمکتا ہوا چہرہ اس کے ذریعہ سے ظاہر ہو۔

انسان کو سب سے بڑی نعمت جو ملی۔ وہ معرفت الہی ہے۔ یہ نعمت روحانی ہے۔ اور انسان کا مقصود روحانیت کے گرد ہی چکر لگانا ہے انسان دو چیزوں سے مرکب ہے۔ ایک جسم اور دوسری روح جسم فانی ہے۔ لیکن روح کا سلسلہ مرنے کے بعد بھی قائم رہتا ہے۔ اور اسی کا بقا اصل حقیقت ہے۔ روحانی تربیت کے لئے ہی خدا تعالیٰ نے انبیاء کا سلسلہ قائم کیا۔ جسمانی ترقی اور آرام و آسائش کے سامنا ہٹا کر نئے کے لئے اللہ تعالیٰ نے انسان کو آزاد چھوڑ دیا۔ اور اس کے لئے تمام قسم کے سامان پیدا کر دیئے۔ ان سے کام لینے کے لئے انسان کو عقل اور سمجھ کی نعمت عطا کی۔ تاکہ وہ اپنی ہمت کے لئے اپنے مناسب حال امور سر انجام دے سکے۔ دوسرے لوازم روح چونکہ روحانی تھے۔ اور دراصل یہی بنیاد اور حقیقت تھی۔ اللہ تعالیٰ نے ان کا انتظام اپنے ہاتھ میں رکھا۔

روح کی اصلاح کے لئے سب سے بڑی چیز وحی آسمانی ہے۔ کہ شوق ہے۔ اور روایہ صالحہ میں جن کا تعلق ایمان سے ہے۔ روحانی لحاظ سے انسان جس ذریعہ سے ترقی کرتا ہے۔ وہ یہ ہے۔ کہ خدا کے ساتھ اسے محبت ہو۔ اور یہی جذبہ اور اصل تمام روحانی عبادات میں کار فرما ہے۔ اور یہ چیز انسان کی فطرت میں داخل کی گئی ہے۔ مادی نظام اور آدمی کے تعلقات میں جملہ اور معاملات بھی اسی نقطہ کے گرد چکر لگاتے ہیں۔ اس جذبہ سے دوسرے حیوان بھی مشتاق نہیں۔ لیکن جس عمدہ طریق پر یہ جذبہ انسان کے اندر ہے۔ وہ اور کہیں نظر نہیں آتا۔ انسان کا لفظ ہی اس سے نکلا ہے۔ اس کی فطرت میں موازنہ ہے۔ اور اس میں جذبات کی دنیا ایک بالکل نرالا رنگ رکھتی ہے۔ انسان اگر مدنی الطبع ہے۔ اگر وہ اتفاق سے زندگی بسر کرتا ہے۔ اگر وہ کسی کے لئے مصائب برداشت کرتا ہے۔ وہ اگر کسی کے لئے جان پر کھیل جاتا ہے۔ تو اس میں بھی محبت ہی کام کر رہی ہوتی ہے انسان کے اندر اگر جذبہ الفت نہ ہوتا۔ تو یہ دنیا بے لطف اور ویران سی نظر آتی۔ بلکہ اس عالم کا تو تصور بھی ناممکن ہے۔

انسانی طبیعت میں ایک اور بات بھی نظر آتی ہے۔ اور وہ اس کی طبیعت کا تنوع پسند ہونا ہے۔ اگر انور میں دیکھا گیا ہے کہ وہ ایک ہی حالت میں عرصہ دراز تک رہنا پسند نہیں کرتا۔ بلکہ قدم کو اور آگے بڑھانا چاہتا ہے۔ یہی بات جو اسے ترقی کی طرف لے جاتی ہے۔ اور دنیا نے جس حد تک اپنے اندر تبدیلی و ترقی پیدا کی ہے۔ وہ اسی جذبہ کا کرشمہ ہے۔ یہ انسان کے بعض خواص کی وجہ سے ہی ہوا۔ اللہ تعالیٰ نے بھی انسان کی طبیعت کے مناسب حال اپنے نظام عالم میں مناسبت رکھی ہے۔ مستقل مزاجی اور عہد و پیمانہ کے پیش نظر اللہ تعالیٰ نے انسان کے لئے تدریجی طور پر ترقیات حاصل کرنے چلے جانے کا میدان بہت وسیع رکھا ہے۔ انسان جتنی زیادہ محنت کرتا ہے۔ اتنی ہی زیادہ خدا تعالیٰ اسے پھیل دیتا ہے انسان کی طبیعت میں اگر تنوع پسند ہے تو دوسری طرف اللہ تعالیٰ نے بھی دن اور رات صبح و شام۔ سردی اور گرمی۔ بہار اور پرستار غرض کہ جس کی مختلف انواع پیدا کی ہیں۔

اگر عمر بھر ایک ہی موسم رہتا۔ اگر ہمیشہ دن ہی رہتا تو انسان کی طبیعت اس قسم کی تھی۔ کہ وہ فوراً لول ہو جاتی۔ پھر انسان کے اندر جو فطرت ذاتیہ اس کی خاطر بھی دنیا کی بے شمار نعمتیں اپنے اندر مختلف ذریعہ رکھتی ہیں۔ یہ باتیں بظاہر معمولی نظر آتی ہیں۔ لیکن اگر ان کی گہرائی تک پہنچنے کی کوشش کی جائے۔ تو صالح حقیقی کے ان صفات کا پتہ ملتا ہے۔ جو اس کی حکمت کو واضح کرتی ہیں غرض انسانی جسم اپنے اندر کئی خصوصیات رکھتا ہے۔ چنانچہ اللہ تعالیٰ فرماتا ہے۔ وَفِي الْاَفْسَافِ اَخْلَاقًا مَجْدُودًا۔ کہ تم تو اپنے نفوس پر غور کر کے بہت کچھ حاصل کر سکتے ہو۔

انسان کے اندر بعض ایسے خواص ہیں۔ جو دوسرے جانداروں سے اسے ممتاز کر دیتے ہیں۔ بناوٹ کے لحاظ سے ہی دیکھ لیجئے۔ انسان دو ٹانگوں پر سیدھا مستقیم ہو کر چلتا ہے۔ لیکن تمام چوپایہ مستقیم ہو کر نہیں چلتے۔ بلکہ زمین کی طرف جھکے ہوئے ہیں۔ سمندری جانور بھی پیٹ کے بل تیرتے ہیں۔ پرندے بھی زمین کے متوازی اڑتے ہیں ان کے علاوہ بعض رنگنے والے جانور ہیں۔ وہ بھی زمین کے ساتھ اپنا جسم کھینٹتے ہیں۔ صرف ایک انسان ہی ہے۔ جو بلند ہو کر امتیازی شان کے ساتھ چلتا پھرتا ہے۔ اور یہ اس کے اشرف المخلوقات ہونے کی دلیل ہے۔ اللہ تعالیٰ نے بھی فرماتا ہے۔ لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ۔ کہ انسان کی تقویم نہایت احسن رنگ میں کی گئی ہے۔

پھر اوصاف و اطوار کے لحاظ سے بھی انسان اپنے اندر بہت سی خصوصیات رکھتا ہے۔ انسان کا ناطق ہونا اس کا سب سے بڑا امتیازی نشان ہے۔ اللہ تعالیٰ نے انسان کی پیدائش کا ذکر کرتے ہوئے فرماتا ہے۔ خَلَقَ الْاِنْسَانَ مِنْ صَلْصَالٍ يَبِيْضَةٍ۔ وہ ایسی مٹی سے پیدا کیا گیا ہے جس کے اندر آواز کی خاصیت ہے۔ یہ خاصیت اس کے اعلیٰ درجہ کے نطق پر ہی دلالت کرتی ہے۔ نیز فرمایا خَلَقَ الْاِنْسَانَ عَلْمًا۔ البیان انسان کو اللہ تعالیٰ نے قوتِ باریہ عطا فرمائی ہے انسان اپنے مافی الضمیر کو بسہولت بیان کر سکتا ہے اسی صفت کے منظر انسانی عالم میں ایسے ایسے فصیح انسان پائے جاتے ہیں کہ عقل دنگ ہو جاتی ہے۔ انسان کے اندر جو تعقل یا علم ہونے کے صفات ہیں۔ وہ بھی دوسرے جاندار مخلوق میں نہیں

# وقف زندگی اور نیا نظام

(۱) دنیا ایک نئے نظام کے لئے جدوجہد کر رہی ہے جس طرح ایک ڈوبتا ہوا انسان اپنے بچاؤ کے لئے آخری بہار کی تلاش میں ہاتھ پاؤں مارتا ہے۔ اسی طرح دنیا ایک بے بسی و بے کسی کے عالم میں ادھر ادھر کسی ایسی شے کی تلاش میں ہے جو اس کی مشکلات و مصائب کا خاتمہ کر سکے۔ بڑے بڑے مدبرین سیاستدان، ڈکٹیٹرز اور پریزیڈنٹ بار بار اس امر کا اعلان کر رہے ہیں۔ کہ جنگ کے بعد وہ دنیا میں ایک نیا نظام قائم کریں گے۔ دنیا میں نظام بنتے اور بگڑتے ہی رہتے ہیں۔ اور جب ایک نظام کے بعد دوسرا نظام آتا ہے۔ تو اسے نیا نظام کہہ دیا جاتا ہے۔ لیکن وہ بھی کوئی چنداں مفید نہیں ہوتا۔ اور پھر اس میں جس تبدیلی کی ضرورت محسوس ہوتی ہے۔ دنیا کو ایک ایسا نظام چاہیے جو پائیدار ہو۔ خواہ اس پر کئی صدیاں گزر جائیں۔ پھر بھی اپنی نوعیت اور فوائد کے لحاظ سے "نیا" ہی رہے۔ انسانی ہاتھوں کے بنائے ہوئے نظام دنیا کی تباہی و بربادی کا باعث ٹھہرے ہیں۔ انسانی نظام کے اصول ناقص اور بے فائدہ ثابت چکے ہیں۔ اب جو نظام قائم کیا جائے گا۔ وہ پہلے نظاموں سے بالکل مختلف ہوگا۔ کیونکہ وہ فی الواقع نیا نظام ہے۔ اس نظام میں پہلے نظاموں کی کوئی چیز بھی مشترک نہ ہوگی۔ پہلے نظام جو انسانی ہاتھوں سے قائم ہوتے رہے ہیں۔ ان کے مقابلہ میں اب یہ نیا نظام خدائی ہاتھوں سے قائم ہوگا۔ انشاء اللہ العزیز ہم احمدی انسان نئے نظام کی بنیادوں کو اپنی آنکھوں سے دیکھ رہے ہیں۔ جو فرشتوں کے ذریعہ رکھی جا رہی ہیں۔ اس نئے نظام کے معمار احمدی نوجوان ہیں۔ جنہوں نے نئے نظام کی عمارت کھڑی کرنی ہے۔ اور ایک ایسا عمدہ مستقل پائیدار نظام قائم کرنا ہے۔ جس میں کوئی فرسودگی اور نقص نہ ہوگا۔ اور جو دنیا کی سیاسی۔ مذہبی۔

اور بھی بہت سی صفات ایسی ہیں۔ جن کا وجود دوسرے حیوانوں میں ناقص رنگ کا ہوگا۔ لیکن انسان میں وہ صفات نہایت عمدہ رنگ میں موجود ہوں گی مثلاً غیرت کا جذبہ۔ عزت اور وقار حاصل کرنے کی خواہش۔ نقل کرنا۔ رشک کرنا۔ جذبہ بہرہ ریزی۔ تعاون کی روح۔ ارادے کا پیدا ہونا۔ مقصود سمجھ کر کام شروع کرنا۔ یہ تمام امور ایسے ہیں۔ کہ اگر ان میں سے ایک ایک کو لے کر بحث کی جائے۔ تو بہت سے حقائق جنہوہ نظر آئیں گے۔ اور انسانی فطرت اور خواص بمقابلہ دیگر حیوانات اس طرح ممتاز نظر آئیں گے۔ کہ انسان کا اثر و مخلوقات ہونا روز روشن کی طرح واضح ہو جائیگا۔ دوسرے حیوانات اور انسان میں یہ بھی ایک فرق ہے۔ کہ حیوانات کو اپنی زندگی میں سوائے اپنا پیٹ پالنے کے اور کوئی کام ہی نہیں ہوتا۔ گو انسان کا کام بھی بنظر ہی خیال کیا جاتا ہے۔ لیکن حقیقت یہ ہے۔ کہ انسان نے اپنی ضروریات کے لئے عقل انسانی کو کام میں لاکر ہزاروں کام جاری کر لئے ہیں۔ اور حالت یہاں تک پہنچ گئی ہے۔ کہ کام بہت زیادہ دکھائی دیتا ہے۔ اور زندگی مختصر نظر آتی ہے۔ ایک انسان جب دنیا سے جاتا ہے۔ تو ہزاروں حسرتوں اور ارادوں کے ساتھ جاتا ہے۔ لیکن حیوانات میں یہ بات نظر نہیں آتی۔ یہ فرق بھی ان خصوصیات مخصوصہ کی بنا پر ہے۔ جو دوسرے جانداروں سے شان امتیازی اپنے اندر رکھتی ہے۔ اللہ تعالیٰ نے اگر انسان کو اشرف المخلوقات بنایا ہے۔ تو اس کے اوپر بہت سی ذمہ داریاں بھی عائد کر دی ہیں۔ انسان پر اگر انسانیت کا دروازہ کھلا ہے۔ تو ساتھ ہی ان کے لئے جو نافرمانیاں کرے ہیں سزا کا دروازہ بھی موجود ہے انسان کے لئے یہ دنیا دار عمل ہے۔ اس کا ہر عمل محفوظ کیا جاتا ہے۔ اچھے کام اسے ثمرات دی جاتی ہیں۔ اور برے کام پر اسے سزائش کی جاتی ہے۔ ان امور میں دوسرے حیوان محکف نہیں۔ کیونکہ نہ ان کی اتنی اہمیت ہے۔ نہ ان کے لئے اتنے سامان اور اتعامات ہیں۔ خاکسار قدرت اللہ تعالیٰ

تو لوگوں کو یہ سمجھانے کی ضرورت نہ ہو۔ کہ نیا نظام کیا ہے۔ اور اس کی کیا ضرورت ہے۔ دنیا میں پیدا ہونے والے انقلابات خواہ وہ دنیا کے کسی کونہ میں ہوں پیش خیمہ ہیں۔ اسی روحانی نئے نظام کے قیام کا۔ اور دنیا میں کوئی چیز اس نئے نظام کے قیام کی راہ میں روک نہیں بن سکتی۔ بلکہ حالات زمانہ اپنی پوری رفتار کے ساتھ اس نئے نظام کو قریب سے قریب تر لار رہے ہیں۔ ہم جو اس نئے نظام کے لئے کام کرنے والے ہیں اور ہم جو اس تعلیم کے حامل اور اصل مخاطب ہیں ضرورت ہے کہ ہم وقت آنے سے قبل اس کام کو نبھانے کے لئے پورے طور پر تیار ہو جائیں۔

اخلاقی۔ اقتصادی اور تمدنی مشکلات کا صحیح حل ہوگا۔ یہ ہمارا یقین ہے۔ کیونکہ ہمارے خدا نے ہمیں اس یقین پر قائم کیا ہے۔

(۲) ہماری تخریب میں تعمیر کا پہلو نہاں ہے ہم نے ایک طرف موجودہ تہذیب۔ تمدن اخلاقی۔ اقتصادی اور سیاسی قوانین و اصول کو تہس نہس کرنا ہے۔ تو دوسری طرف نئے نظام میں بہتر اصول و قوانین قائم کرنے ہیں۔ سیدنا حضرت مسیح موعود علیہ الصلوٰۃ والسلام فرماتے ہیں۔

(۳) خدا تعالیٰ نے اپنے نبی سے اللہ علیہ وسلم کے متعلق فرمایا۔ لولا انک لما خلقت الافلاک کہ زمین و آسمان اور صبح کا ناس کی پیدائش کا مقصد جدید یہ ہے۔ کہ تا دنیا میں حضرت محمد سے اللہ علیہ وسلم کے دین اور اس دین کے ماننے والوں کو قائم رکھا جائے یہی الہام حضرت مسیح موعود علیہ السلام کو ہوا جو آنحضرت صلی اللہ علیہ وسلم کے سچے جانشین ہیں۔ اب دنیا میں خدائی دین قائم کرنا ہمارا فرض ہے۔ جو حضرت مسیح موعود علیہ السلام کے جھنڈے تلے جمع ہونے میں۔ پس ہماری ذمہ داری بہت ہی اہم ہے۔ جس کے ادا کرنے کے لئے ہمیں اپنی پوری ہمت پورے جوش پورے ولولہ اور پورے استقلال کو کام میں لانے اور خدا تعالیٰ کی راہ میں اپنے آپ کو وقف کر دینے کی ضرورت ہے۔

ہم نے اپنے ایک کشف میں دیکھا۔ کہ میں خود خدا ہوں۔ اور یقین کی کہ وہی ہوں۔ اور میرا اپنا کوئی ارادہ اور کوئی خیال اور کوئی عمل نہیں رہا۔ اور میں اس وقت یقین کرتا تھا۔ کہ میرے اعضا میرے نہیں بلکہ اللہ تعالیٰ کے اعضا ہیں۔ اور اس حالت میں میں یوں کہہ رہا تھا۔ کہ ہم ایک نیا نظام اور نیا آسمان اور نئی زمین چاہتے ہیں۔ ہمیں نے پہلے تو آسمان اور زمین کو اجمال صورت میں پیدا کیا۔ جس میں کوئی تربیت اور تفریق نہ تھی۔ پھر میں نے نشانی حق کے موافق اس کی ترتیب و تفریق کی۔ اور میں دیکھتا تھا۔ کہ میں اس کے خالق پر قادر ہوں۔ (کتاب البریہ ص ۱۵۹)

پھر حضور نے تحریر فرمایا۔ "سو خدا نے ارادہ کیا کہ وہ نئی زمین اور نیا آسمان بنا دے۔ وہ کیا ہے نیا آسمان؟ اور کیا ہے نئی زمین؟ نئی زمین وہ پاک دل ہیں۔ جن کو خدا اپنے ہاتھ سے تیار کر رہا ہے۔ جو خدا سے نظام ہونے اور خدا ان سے ظاہر ہوگا۔ اور نیا آسمان وہ نشان ہیں جو اس کے بندے کے ہاتھ سے اسی کے اذن سے ظاہر ہو رہے ہیں" (کشتی نوح ص ۱۷)

پس نیا نظام ایک خدائی تقدیر ہے۔ عوام اور خواص کے دلوں میں اس کا خیال ایک الہی تصرف ہے۔ اور اس طریق سے خدا تعالیٰ دلوں کو اس انقلاب عظیم کے لئے ذہنی طور پر تیار کر رہا ہے۔ تا جب وہ وقت معین آئے۔ اور انکے پرچوں پر سے

(۴) تمہیں جو تخریب ہو کہ قریب پانے کا میدان خالی ہے۔ ہر ایک قوم دنیا سے پیدا کر رہی ہے۔ اور وہ بات جس سے خدا راضی ہو اس کی طرف دنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں۔ ان کے لئے موقع ہے کہ اپنے جوہر دکھلائیں۔ اور خدا سے خاص انعام پائیں (الوصیت ص ۱۸)

یہ ہیں وہ امید افزا الفاظ جن سے اس زمانہ کے آدم ثنائی سیدنا حضرت مسیح موعود علیہ الصلوٰۃ والسلام نے ہمیں مخاطب فرمایا

دنیا کا مشغہ روز و شب دنیا داری ہے۔ وہ کلیتہً دنیا پر جھک گئے ہیں۔ اور آخرت ان کی نظروں سے پہاں ہے۔ مگر خدا تعالیٰ کے فضل سے قرب خداوندی کی لذت سے ہم ہی آشنا رہیں۔ جب ہمیں اس شرف پر اطلاع ہوگئی جو خدا کی طرف سے ہمارے لئے مقرر ہے۔ تو پھر ہمارے چھوٹے اور بڑے اپنی اپنی ہمت اور قوت کے مطابق دین الہی کی خدمت کے لئے کمر بستہ ہو جائیں گے کیونکہ اس دنیا کی پیدائش ہی اس لئے ہوئی ہے۔ کہ تا ہمارے دین کو شان و شوکت حاصل ہو۔ اور زمین کے حقیقی وارث ہم ہی ہیں سیدنا حضرت امیر المؤمنین ابیہ اللہ بنصرہؓ نے خدمت دین کی خاطر دینی و دنیوی تعلیم کے گریجو ایٹوں کو زندگی وقف کرنے کے لئے بلا پایہ۔ اور تحریک جدید کے ماتحت حضور کا مطالبہ ہے۔ کہ مولوی فاضل اور بی۔ اے پاس کرنے والے اس تحریک میں اپنے آپ کو وقف کریں۔ تا ان سے روحانی نیاتظام باحسن وجود قائم کیا جائے۔ خدائی تقدیر کو پورا کیا جائے۔ دنیا کے لوگوں کے میلان طبع کو پورا کیا جائے۔ اور اسلام اور احمدیت کو دائمی علیہ اور حقیقی شوکت اور تہنہ والی شان دی جائے۔ اور دین خداوندی کو چاروں عالم میں پھیلا دیا جائے۔

پس اسے نوجوانان احمدیت! جو احمدیت پر فخر اور ناز کرتے ہو۔ آؤ کہ ہم وہ کام کریں۔ کہ ہمارا خدا ہم پر فخر اور ناز کرے اور ہم اس کی دہی ہوئی توفیق سے روحانی کیمیاء کے امتحان سے سونامیں جائیں اور ہماری ساری کوششیں اور دنیا کا مال و متاع اور جان عزیز اسی راہ میں وقف ہو جائے۔ کہ کسی طرح ہمارا خدا ہم سے خوش ہو۔ اور ہم اس سے خوش۔ وہ نظام جس کے لئے دنیا بے قرار ہے۔ جس کے قیام کی خواہش دنیا کے چھوٹے اور بڑے کے دل میں پائی جاتی ہے۔ جس کا ارادہ آسمان پر بولا جس کی اطلاع خدا کے مسیح نے دی۔ جس کی بنیادیں خدا کے ملائکہ نے رکھیں۔ آج اس کی تکمیل کا کام ہمارے سپرد ہے۔ لوہے پر چوٹ اس وقت لگائی جاتی ہے جب وہ گرم ہو۔ اب لوہا گرم ہو رہا ہے۔ پس ضروری ہے کہ ہم دنیا۔ عارضی اور فانی دنیا۔ ناپائیدار

اور بے ثبات دنیا کو پس پشت ڈال کر اس خدا کی نوکری میں داخل ہو جائیں۔ کہ جس کی نوکری کا اجر خدا کی دائمی گود میں ہم خدا کی راہ میں اپنی زندگیاں وقف کر کے اس نئے نظام کی تعمیر کے کاربگروں

اور معماروں میں اپنے نام درج کرالیں۔ تا جب وقت آئے۔ ہم گرم لوہے پر پوری قوت کے ساتھ چوٹ لگا سکیں۔ ایسا نہ ہو کہ ہماری سستی سے موقع مل جائے۔ خاکسار۔ ناصر احمد واقف تحریک جدید

Digitized By Khilafat Library Rabwah

## آہ! پیر محمد شاہ صاحب رضی اللہ عنہ

ہفتہ کاروز ۱۳ تاریخ ۱۴ جون اور صبح تین بجے کا وقت تھا۔ کہ قدرت کے آہنی ہاتھ نے ہم سے حضرت احمد قدسی علیہ الصلوٰۃ والسلام کا ایک اور پرواز چھین لیا۔ میرے ماموں پیر محمد شاہ صاحب مرحوم اس روز میں ہمیشہ کے لئے داغ مفارقت دے کر اپنے حقیقی محبوب کے پاس چلے گئے۔ ان اللہ واناب رجون۔

میں پہلے ذریعہ۔ جنہوں نے حضرت مسیح موعود علیہ الصلوٰۃ والسلام کے قدموں میں نثار ہونا اپنے لئے باعث سعادت جانا۔ کچھ تو طبیعت پہلے ہی اسلام کے پھیلائے کی طرف مائل تھی۔ پھر حضرت مسیح موعود علیہ السلام کی صحبت نے تو آپ کو اور بھی زیادہ دین کے لئے دیوانہ بنا دیا۔ چنانچہ اس جوانی کے عالم میں تبلیغ کی خاطر آپ نے ایک پنجابی سی حرنی تیار کی۔ جسے اس قدر درد بھرے دل اور خوش الحانی سے گاتے۔ کہ جو بھی سنتا بہت ہوئے بغیر نہ رہ سکتا۔ یہ آپ کی تبلیغ کا پیکر ہتھیار تھا۔ جب دیکھتے کہ اب سننے والا مسخور ہو چکا ہے۔ تو پھر اسے کمال انداز سے حضرت مسیح موعود علیہ الصلوٰۃ والسلام کا پیغام سناتے۔ ۱۹۰۷ء میں جب حضرت مسیح موعود علیہ السلام لاہور تشریف لائے۔ تو میں معراج الدین صاحب عمر مرحوم کے مکان پر بٹھڑے۔ تو آپ دن رات حضور کی خدمت میں رہے۔ اور تمام کام نہایت مستعدی سے سرانجام دیتے رہے۔ حضور کے تشریف لے جانے کے بعد بہت خوش تھے کہ آپ کو حضور کی خدمت کرنے کا ایسا بہترین موقع نصیب ہوا۔ اس کے بعد آپ محکمہ ہنرمیں ملازم ہو گئے۔ اور پوسٹل منگمری رہے۔ وہاں کی جماعت کو قائم کرنے والے پر جوش غلبین میں سے ایک آپ بھی تھے۔ مسجد احمدیہ منگمری آپ کی تبلیغی کوششوں اور جماعتی استحکام کی جدوجہد کا ایک نمونہ ہے۔ جماعت احمدیہ منگمری آپ کو کبھی ذرا ہٹ نہیں کر سکتی۔ اس کے علاوہ ملازمت کے سلسلہ میں آپ بعض اور جگہوں میں بھی رہے اور وہاں بھی اپنا احمدیت کا جو نمونہ پیش کیا اس کی دشمن بھی تعریف کئے بغیر نہ رہ سکا۔

عرصہ چار سال کا ہوا کہ مرحوم نے سرکاری ملازمت سے پیش کش حاصل کر لی۔ اور اس کے بعد حقیقی سرکار کی خدمت کے لئے اپنے لگاؤ میں ہمہ تن مشغول ہو گئے۔ لیکن طبیعت چونکہ بیمار رہنے لگی۔ اس لئے اپنی امید کے مطابق کام نہ کر سکے۔ جس کا انہیں بہت افسوس رہا۔

لاہور میں ان کی رہائش اچھرہ کے پاس نئی سٹی رحمان پورہ میں تھی۔ یہاں کچھ عرصہ ہی رہنے یا گئے تھے۔ کہ بیماری کے خطرناک حملے نے آیا۔ تقریباً ایک ماہ بیمار رہنے کے بعد ۶۳ برس کی عمر میں ہم سے جدا ہو گئے۔ مرحوم نے چار لڑکیاں اور ایک لڑکا چھوڑا ہے۔ لڑکا کا اسم چھوٹا ہے۔ اور نوں جماعت میں تعلیم پاتا ہے۔ اس نے بزرگان دین و احباب کرام سے التماس ہے۔ کہ اس کی سلامتی اور دینی و دنیاوی کامیابی کے لئے دعا فرمائیں۔ اور یہ کہ اللہ تعالیٰ مرحوم کو اپنے قرب میں خاص جگہ عطا فرمائے۔ اور پسماندگان کو اپنی رحمت سے سیر و ذلت لوانے۔ خاکسار سلطان محمد شاہ بدلی اس سے لاہور

انگریزی انسپکشن انجمن و تربیت نوجوانان نظرارت تعلیم و تربیت کی طرف سے جو انگریزی انسپکشن انجمن و تربیت مختلف علاقوں میں مقرر کئے گئے ہیں۔ ان میں سے بھارت، جالندھر اور گورداسپور کے انسپکٹران کی رپورٹیں بہت خوش کن ہیں۔ ابھی دوسرے علاقوں کے انسپکٹران کی رپورٹیں وصول نہیں ہوئیں۔ مہربانی فرما کر وہ بھی باقاعدگی سے اپنے کام کی مابوار

### چوب کپساب

آپ کا دل دھڑکتا ہے۔ اٹھا نہیں جاتا لیٹے رہنے کو دل کرتا ہے۔ ذرا چلنے سے سانس پھول جاتا ہے۔ اگر اس کا سبب طبع یا جگر کی خرابی ہے تو فٹبنا کون استعمال کریں۔ اگر طبع یا سبب نہیں ملکہ اعصابی کمزوری یا خون کی کمی ہے۔ تو چوب کپساب استعمال کریں۔ قیمت یکھد قرص ہر۔

انہ خد خدمت خلق قادیان

انگریزی انسپکشن انجمن و تربیت نوجوانان نظرارت تعلیم و تربیت کی طرف سے جو انگریزی انسپکشن انجمن و تربیت مختلف علاقوں میں مقرر کئے گئے ہیں۔ ان میں سے بھارت، جالندھر اور گورداسپور کے انسپکٹران کی رپورٹیں بہت خوش کن ہیں۔ ابھی دوسرے علاقوں کے انسپکٹران کی رپورٹیں وصول نہیں ہوئیں۔ مہربانی فرما کر وہ بھی باقاعدگی سے اپنے کام کی مابوار

# رپورٹ مساعی مجلس خدام الاحمدیہ بابت ماہ تبلیغ ہشتہ

## شعبہ وقار عمل

**مقامی مجالس:** دارالرحمة مسجد اور سڑکوں کی صفائی کی گئی۔ مسجد کے پوروں کو پانی دیا گیا۔ دارالبرکات شرقی: مسجد اور سڑکوں کی صفائی کی گئی۔ اور چند گڑھوں کو پڑھایا گیا۔ بورڈنگ مدرسہ احمدیہ مسجد کی صفائی کی گئی۔ دارالرحمة: مسجد کی صفائی کے علاوہ اجتماعی کام باقاعدہ ہوتا رہا۔ دارالفتوح: اجتماعی کام باقاعدہ ہوتا رہا۔ دارالبرکات: اجتماعی کام ہوتا رہا۔ اور راستے جو بارش سے خراب ہو چکے تھے درست کئے گئے۔ دارالفضل: نمازیوں کے لئے مسجد تک کا راستہ جو پانی سے پڑھا تیار کیا گیا۔ خاصہ آباد۔ اور قادر آباد میں اجتماعی کام ہوتا رہا۔

ان کے گھروں میں جا کر سمجھایا گیا۔ خدا کے فضل سے اس کا کافی اثر ہوا۔ قادیان کے محاموں اور ٹانگہ والوں کو منظم کرنے کی سعی کی گئی۔ حقہ نوشی سے بچنے کی تلقین کی گئی۔

**مقامی مجالس:** نماز باجماعت کی نگرانی کی گئی۔ اور سستی کرنے والوں کو سمجھایا گیا۔ دارالبرکات شرقی۔ دارالرحمت۔ دارالفتوح۔ دارالبرکات۔ دارالفضل۔ بورڈنگ تحریک جدید بورڈنگ مدرسہ احمدیہ مسجد مبارک میں اس پر درگرم پر عمل کرانی کی جاتی رہی۔ تربیتی اجلاس بھی کرائے گئے۔ دارالفتوح میں درس کا اہتمام رہا۔

**بیرونی مجالس:** بیرونی مجالس میں سے صرف ان مجالس کی رپورٹیں موصول ہوئی ہیں۔ چک نمبر ۱۱ جنوبی۔ کیرنگ۔ اوڈ۔ شریف پورہ امرتسر۔ چک ۹۹ شمالی۔ کانپور۔ کراچی۔ گوکھووال۔ سوگھڑا۔ آگرہ۔ سرگودھا۔ دھلی۔ ملتان۔ لدھیانہ۔ جہلم۔ لاہور۔ داتہ زیدکا۔ کریم گھٹیا لیاں۔ گجرات۔ سید والا۔ حیدر آباد۔ لائل پور۔ مذکورہ بالا بیرونی مجالس مختلف طریقوں سے شعبہ تربیت و اصلاح کے پر درگرم پر عمل کرتی رہیں۔ چک ۹۹ شمالی۔ جہلم۔ لائل پور۔ حیدر آباد۔ دکن۔ اور ملتان کی مجالس نے باقاعدہ تقریباً قرآن مجید اور حضرت مسیح موعود علیہ الصلوٰۃ والسلام کی کتب کے درس کا انتظام کیا۔

**بیرونی مجالس:** کیونگ۔ مدرسہ احمدیہ اور مسجد کی صفائی کی گئی۔ اوڈ۔ مسجد اور راستے صاف کئے گئے۔ امرتسر۔ ہرچہ۔ مسجد کی صفائی ہوتی رہی۔ چک ۹۹ شمالی۔ سرگودھا۔ ۲۲ یوم وقار عمل منایا گیا۔ گوکھووال: مسجد میں سٹی ڈالی۔ نیز مسجد کے صحن میں پودے لگائے۔ سوگھڑا: اس ماہ میں دو وقار عمل منائے گئے۔ ملتان: مسجد کی صفائی اور درستگی کی گئی۔ لاہور: وقار عمل منایا گیا۔ اور راستے پر سٹی ڈالی گئی۔ داتہ زیدکا: مدرسہ کی ایک دیوار کو تین گھنٹہ لگا کر ٹھیک کیا گیا۔ گھٹیا لیاں: ایک گلی جو پانی کی وجہ سے خراب تھی۔ اس کو سٹی ڈالی کر درست کیا گیا۔ کریم گھٹیا لیاں: مسجد کی صفائی ہرچہ کی گئی۔ اور ایک وقار عمل منایا گیا۔ گجرات: نمازوں کے وقت وضو کے لئے پانی ڈالا گیا۔ سید والا: وضو کے لئے پانی ڈالا گیا۔ اور نالیاں درست کی گئیں۔ لائل پور: وقار عمل منایا گیا اور مسجد کو کھوال میں ۳۸ کلب فٹ سٹی ڈالی گئی۔ چک ۱۱ جنوبی: اس ماہ میں تین وقار عمل منائے گئے۔

**شعبہ تربیت و اصلاح**  
مرکزی مساعی مختلف محالوں خصوصاً محلہ سی فضل میں نماز باجماعت میں سستی کرنے والے افراد کو

کانپور۔ داتہ زیدکا۔ آگرہ۔ لاہور۔ حیدر آباد۔ دکن۔ گجرات اور اوڈ کی مجالس نے خاص طور پر اسلامی شعار کا لحاظ رکھنے کی کوشش کی اور حقہ نوشی اور سگریٹ نوشی کے انسداد کی تلقین کی۔ چنانچہ چھ خدام نے داڑھی رکھ لی اور کئی ایک نے حقہ اور سگریٹ ترک کیا۔ حیدر آباد دکن کی مجالس نے تقاریر کے ذریعہ اراکین کو اختلافی مسائل سے واقف کرایا۔

## شعبہ تعلیم

**مقامی مجالس:** محلہ جات کے زعماء کو فہرست ناخواندگان تیار کرنے کیلئے کہا گیا۔ دارالرحمة کی فہرست ناخواندگان دفتر میں ملی۔ دارالبرکات شرقی میں صرف ایک ناخواندہ نے آخری دنوں میں پڑھنا شروع کیا۔ دارالرحمت میں پانچ افراد نے باقاعدہ تعلیم حاصل کی۔ دارالفتوح میں خدام کو نماز با ترجمہ یاد کرائی گئی۔ دارالبرکات میں ایک ناخواندہ کو قاعدہ پڑھایا گیا۔ مسجد مبارک میں بھی پڑھائی جاری رہی۔

**بیرونی مجالس:** اوڈ۔ انصار اور خدایا گئی۔ اور لکھنا بھی۔ امرتسر: ایک ناخواندہ کو پڑھایا جاتا رہا۔ چک ۹۹ شمالی۔ نماز با ترجمہ اور قرآن کریم پڑھایا جاتا رہا۔ اکثر خدام اچھا لکھ پڑھ گئے ہیں۔ کانپور کے اکثر خدام کو دعواتِ نبوی یاد کرائی گئی اور پھر ترجمہ پڑھا کر امتحان لیا گیا۔ کراچی۔ نماز با ترجمہ سیکھنے کی ہدایت کی گئی۔ گوکھووال۔ قرآن کریم پڑھانے کا انتظام کیا گیا۔ سوگھڑا: تقریباً تمام اراکین قرآن با ترجمہ

اور لکھنا جانتے ہیں۔ جو نماز با ترجمہ نہیں جانتے ان کو توجہ دلائی گئی۔ سوگودھا: صرف چند انصار ناخواندہ ہیں۔ اور وہ تعلیم حاصل کرتے ہیں۔ جہلم: تیرہ بچوں کو نماز با ترجمہ اور ایک غیر احمدی کو قرآن کریم کا سبق دیا جاتا رہا۔ لاہور: بعض اراکین نے کتب حضرت مسیح موعود علیہ السلام کا مطالعہ کیا۔ داتہ زیدکا: خدام کو قرآن کریم سادہ پڑھایا جاتا رہا۔ عوام نماز با ترجمہ پڑھ چکے ہیں۔ چک ۱۱ جنوبی: قرآن مجید روزانہ پڑھایا جاتا رہا۔ کیونکہ زمیندارہ طبقہ ہر اس لئے وقتاً فوقتاً احباب کو نماز اور قرآن مجید پڑھایا جاتا رہا۔ گجرات: ایک رکن کو قاعدہ پڑھانا شروع کیا گیا۔ درس قرآن مجید جاری رہا۔ سید والا: بچے کوچہ انصار اور خواتین تک کو نماز با ترجمہ سکھائی گئی۔ ۸ بچے صبح کے وقت لیسنا القرآن پڑھتے رہے۔ لائل پور: قرآن کریم سادہ پڑھانے کا انتظام کیا گیا۔ قرآن مجید اور تقاریر احمدیہ کا درس روزانہ دیا جاتا رہا۔ لیکچر لاہور کے امتحان میں چار دستوں نے حصہ لیا۔

خیل احمد نامہ سرگرمی مجلس خدام الاحمدیہ مرکز قادیان  
جماعت احمدیہ کے عہدیدار توجہ فرمائیں  
آج کل جنگ کی وجہ سے دستوں کی تبدیلیاں  
جلد جلد ہوتی رہتی ہیں۔ اس لئے عہدیداران جماعت  
کو چاہیے کہ جس وقت کوئی دست ان کی  
جماعت سے تبدیل ہو۔ اسی وقت اس کے بھٹ اور  
بقائے کی اطلاع مرکز میں دیدیا کریں تاکہ ایسے

موسم گرما کے لئے مردانہ طاقت کی بے نظیر دوا  
**حب جو اہرات عنبری**  
مردانہ طاقت کیلئے عموماً ایسی ادویات رائج ہیں جنکا استعمال موسم گرما میں سخت مضر ہوتا ہے۔ ہمارے دواخانہ نے اس وقت کے پیش نظر حب جو اہرات عنبری میں عرصہ کے تجربہ کے بعد ایسی ترکیب کر دی ہے۔ کہ ہر موسم میں آپ اس دوا کو بخوشی استعمال فرما سکتے ہیں۔ یہ گولیاں دل دماغ جگر کی اصلاح اور اعصابی کمزوری کو دور کر کے مردانہ طاقت پیدا کرتی ہیں۔ اس دوا کا استعمال دیر پا اور مستقل اثر رکھتا ہے۔ آج ہی آرڈر بھیج کر فائدہ اٹھائیے قیمت چالیس گولیاں پانچ روپے۔ نمونہ کا پکیٹ قیمت ایک روپیہ  
صلنے کا پتہ: - ویدک یونانی دواخانہ قادیان

**ذیابیطس**  
ذیابیطس بڑی موذی مرض ہے۔ طاقت کو گھٹانے کی طرح کھا جاتی ہے۔ سفوف ذیابیطس اس کا حتمی علاج ہے۔ یہ دوا غنوں اور پشیاں دونوں کی شکر کو تلف کرتی اور دل گردہ اور معدہ کو طاقت دیتی ہے۔ ایک دفعہ تجربہ کر کے دیکھیں۔  
قیمت ہندوہ خوراک ۱۲ روپے  
دواخانہ خدمت خلق قادیان پنجاب

اسلام اور تادیبات دارالامان

### جماعت احمدیہ گوجرانوالہ کا جلسہ سالانہ

یہ جلسہ ۲۹-۳۰ جون ۱۹۴۲ء کو منعقد ہوگا۔ علمائے کرام قادیان سے تشریف لائینگے۔ قرب وجوار کی تمام جماعتیں کثرت سے شامل ہونے کی سعی فرمائیں۔ دوسرے شہروں سے بھی احمدی اصحاب تشریف لائیں تو عند اللہ ماجور ہونگے۔ کھانے اور رہائش کا انتظام بذمہ جماعت احمدیہ گوجرانوالہ ہوگا۔ اپنی دنوں ناظر صاحب اور عامہ ایک نہایت اہم ضروری کام کیلئے تشریف لائیں گے۔ ضلع گوجرانوالہ اور دیگر قرب وجوار کی جماعتیں کثرت سے تشریف لائیں۔

ناظم جلسہ دستگیر علی دعوۃ تبلیغ جماعت احمدیہ گوجرانوالہ

### جماعت احمدیہ سیالکوٹ کا سالانہ جلسہ

جماعت احمدیہ شہر سیالکوٹ کا سالانہ جلسہ ۲۷-۲۸ جون ۱۹۴۲ء بروز ہفتہ اتوار منعقد ہوگا۔ بیرونی جماعتوں کے اصحاب کی خدمت میں التماس ہے کہ جلسہ میں شمولیت فرما کر شکر فرمائیں۔ خوراک اور رہائش کا انتظام بذمہ انجمن ہوگا۔ اس موقع پر حضرت صاحبزادہ مرزا ناصر احمد صاحب۔ مولانا ابوالعطاء صاحب جالندھری۔ چوہدری اسد اللہ خان صاحب ایٹ لاہ۔ ملک عبدالرحمن صاحب خادم۔ چوہدری دل محمد صاحب اور دیگر علماء کرام تشریف لائیں گے۔ ان ایام میں کانفرنس خدام الاحدیہ بھی ہوگی جس میں صاحبزادہ صاحب تقریر فرمائیں گے۔ ضلع سیالکوٹ کے تمام خدام کی حاضری ضروری ہے۔

حاکم رتاسم الدین جنرل سیکرٹری انجمن احمدیہ سیالکوٹ

### وزیر آباد میں اہلحدیثوں کے جواب میں جلسہ

مورخہ ۱۳-۱۴ جون کو یہاں انجمن اہلحدیث کا جلسہ تھا۔ ہمیں معلوم ہوا کہ اس میں وہ ہمارے خلاف بھی بولیں گے۔ اور چونکہ ہمارے خلاف بولتے ہوئے یہ لوگ عموماً غلط بیانی اور اشتعال انگیزی سے کام لیتے ہیں۔ اس لئے اس بات کی روک تھام کیلئے ہم نے انہیں اکٹھا کیا کہ اگر آپ کا مقصد تبلیغ اور تحقیق حق ہے۔ تو تمام اختلافی مسائل پر تحریری و تقریری مناظرہ کریں۔ مگر انہوں نے اس سے انکار کر دیا۔ اور جلسے کا پہلا دن ہمارے خلاف وقت کر دیا جس میں مولوی عبداللہ صاحب معمار نے نہایت فرسودہ اور بے ہودہ اعتراضات کر کے اپنی بدتمیزی کا پورا پورا ثبوت دیا۔ ان کے اعتراضات کے جوابات دینے کے لئے ہم نے ۲۰ جون کو جلسہ منعقد کیا جس میں جناب ملک عبدالرحمن صاحب خادم نے اذکار قرآنی معیار جاکنا معذ بین حتی نبصحت رسول کے مطابق موجودہ جنگ کی ہولناکیاں بیان کرتے ہوئے بتایا کہ یہ یقیناً کسی نبی کی آمد اور اس کے انکار کی وجہ سے ہے۔ اور وہ حضرت مسیح موعود علیہ الصلوٰۃ والسلام ہی ہیں۔ اور اس جنگ کے متعلق حضرت اقدس کی پیشگوئیاں بالوضاحت پیش فرمائیں۔ اور ان پر اعتراضات کے جوابات دینے۔ پھر حضرت مسیح موعود علیہ السلام پر توہین انبیاء کے الزام کا جواب دیتے ہوئے عصمت انبیاء کے خلاف مولویوں کے جھوٹے وغیرہ کے الزام بیان کر رہے تھے کہ مولوی محمد اسماعیل وہابی نے آکر بغیر صدر سے اجازت حاصل کیے بولنا شروع کر دیا۔ جناب ملک صاحب نے اسے بالمقابل بلایا۔ اور ۵-۵ منٹ کی باری مقرر کی مگر مولوی صاحب نے جناب ملک صاحب کی کسی ایک بات کلمہ بھی جواب نہ دیا۔ بلکہ قرآن کریم کی آیات کو غلط پڑھا۔ اور غلط ترجمہ کر کے پبلک کو دھوکا دینا چاہا۔ جسے جناب ملک صاحب نے طشت از باہم کر دیا۔

آخر جواب انجواب کی طاقت نہ پا کر جناب ملک صاحب کے ردکنے کے باوجود بھرے مجمع سے بھاگ گئے۔ دو گھنٹہ کے بعد جلسہ بحیرہ خوبی ختم ہوا جسکا خدا کے فضل سے پبلک پر نہایت اچھا اثر ہوا۔

خالسار عبدالرحمن صاحب سکرٹری تبلیغ جماعت احمدیہ وزیر آباد

## نظر پادینے والی خبر

تعلیم بلا علم ایسی کتاب جس پر ہر ایک انسان اعلیٰ درجہ کی انگریزی کی کتب کے ہر ایک کلمے کے ہر ایک لفظ کے ساتھ ایک لفظ کی تفسیر ہوگی۔ اس کتاب کی تالیف نے انگریزی کی تعلیم کو آسان بنا دیا۔ اس کتاب کی تالیف نے انگریزی کی تعلیم کو آسان بنا دیا۔ اس کتاب کی تالیف نے انگریزی کی تعلیم کو آسان بنا دیا۔

### مرآۃ السلاطین

اس میں سلاطین کے بارے میں کئی کئی حکایتیں اور ان کی زندگیوں کی تفصیلات ہیں۔ اس میں سلاطین کے بارے میں کئی کئی حکایتیں اور ان کی زندگیوں کی تفصیلات ہیں۔ اس میں سلاطین کے بارے میں کئی کئی حکایتیں اور ان کی زندگیوں کی تفصیلات ہیں۔

Digitized By Khilafat Library Rabwah

## نہایت ضروری اعلان

افضل مورخہ ۱۶-۱۷-۱۸ جون میں ان اصحاب کی فہرست شائع ہوئی ہے۔ جن میں سے بعض کا چندہ ختم ہو چکا ہے۔ اور بعض کا ۲۰ جولائی ۱۹۴۲ء تک کسی تاریخ کو ختم ہوتا ہے۔ ان میں وہ اصحاب بھی شامل ہیں جو خود بخود چندہ ارسال فرما دیا کرتے ہیں۔ ہم تمام اصحاب سے گزارش کرتے ہیں کہ ۳۰ جون تک چندہ ارسال فرمادیں اور کوشش کریں کہ سال کا یکمشت چندہ ادا ہو جائے۔ جو اصحاب اس تاریخ تک چندہ ارسال نہ فرمائیں گے۔ اور نہ ہی پی رڈکنے کی اطلاع دیں گے ان کی خدمت میں یکم جولائی کو دی۔ پی ارسال ہونگے۔

یمنجر افضل

## جگر کی کمزوری

ہمارے ملک میں اکثر بیماریاں جگر کی خرابی سے ہوتی ہیں۔ ہمارے جگر کے چوشاندے اور جب تقویت جگر جگر کے عمل کو درست کر کے خون کو صاف کر دیتے ہیں اور خون کی زیادتی کے ساتھ بستی کاہلی۔ کمزوری دور ہوتی ہے۔ چہرہ پر رونق ہو جاتا ہے۔ چند دن کے استعمال کے بعد آپ اپنے آپ کو نیا آدمی معلوم کریں گے۔ جوش انداز اور تقویت جگر پندرہ دن کی خوراک ۵ اصرہ۔

دوا خانہ دارالامان قادیان

کامل وید حکیم ڈاکٹر نے کیلئے  
گھر ٹھیکے ایور دیک۔ یونانی حکمت، ہومیو پتھک وغیرہ کے آسان شرائط پر امتحان دیکھ سکتا ہے۔  
ڈپلومے حاصل کرنے کے قواعد مفت طلب کریں  
نیچر اولڈ انڈین میڈیکل کالج انبالہ شہر

طبیعیہ عجائب گھر کے موصوم گراما کے تحائف  
سونے کی گودیاں۔ جب جواہر مہرہ غنیری۔ روح نشاط  
حب ایازہ فیقا اور کشتہ تلخی کشتہ چاندی کشتہ  
مرجان کشتہ مروارید کشتہ سنگ لیش کشتہ  
حجر الہیود کشتہ مسدھانا۔ کربا پٹھان علیہ الحج  
حیاتین۔ فری علاج۔ ذیابیطیس کی دوائی۔  
اطرفل زانی۔ نمک سلیمانی۔ ردائی پواسیر۔  
لینت ماتیوس جیمز مروارید جب جودار شربت  
منڈل شربت بادام۔ شربت مرکب شربت نیل زرد  
طبیعیہ عجائب گھر قادیان

# ہندوستان اور ممالک غیب کی خبریں!

**قاہرہ - ۲۵ جون**۔ ایک سرکاری اعلان میں بتایا گیا ہے کہ انگریزی نوٹ دستوں کا کل دشمن سے مقابلہ ہوا اور اسے کافی نقصان پہنچایا گیا۔ دشمن کے ہراول دستے کل رات سینما برانی سے جنوب مشرق میں پہنچ چکے تھے۔ اتحادی فوجوں نے فورٹ کپٹنر و سیدی عمر اور سیدی برانی کو خالی کر دیا ہے۔ دشمن اپنی پوری طاقت سے زیادہ سے زیادہ آگے بڑھنے کی کوشش کر رہا ہے۔ اتحادی فوجیں مسامحہ میں اپنے پہلے مورچوں پر آگئی ہیں۔ یہاں سے ایک یلوے لائن سکندریہ جاتی ہے۔ پانی باغراٹ مل سکتا ہے اور مورچے بہت اچھے ہیں۔ ساحلی سڑک اچھی مل گئی ہے مگر پٹرول کا خرچ زیادہ ہوگا۔ طبروق اور مشرقی لیبیا کے دو سر ہوائی اڈے چین جاسکی وجہ سے مشرق وسطیٰ کی اتحادی ہوائی فوج پر بھاری بوجھ آ رہا ہے۔ افسران اعلیٰ نے اس بات پر بہت زور دیا ہے کہ مصر میں زیادہ سے زیادہ ہوائی جہاز بھیجے جائیں۔

**قاہرہ - ۲۵ جون**۔ مصری وزیر اعظم نجاس پاشا نے پارلیمنٹ میں تقریر کرتے ہوئے کہا کہ برطانوی گورنمنٹ نے مصر سے جنگ میں شامل ہونیکا مطالبہ نہیں کیا اور مصر بدستور جنگ سے علیحدہ رہیگا۔ آپنے لوگوں سے اپیل کی کہ ان فوجوں پر اعتبار نہ کیا کریں تاوقتیکہ وہ لادیا کہ حکومت برطانیہ مصر کے خلاف ہر اقدام کو ناکام کرنے کی اہلیت رکھتی ہے۔

**لندن ۲۵ جون**۔ آج پارلیمنٹ میں ایک ممبر نے کہا کہ بحری بیڑے اور بری فوجی افسروں نے شکایت کی ہے کہ لیبیا میں برطانوی فوجوں کے پاس بم برساتے والے ہوائی جہازوں کی بھید کی ہے۔ ہوائی ٹھکر کی طرف سے یقین دلایا گیا کہ جو ہوائی جہاز میسر ہیں انہیں ٹھیک ٹھیک مقامات پر اور ضرورت کے مطابق بھیجا جا رہا ہے۔

**لندن ۲۵ جون**۔ آج پارلیمنٹ میں ایک ممبر نے دریافت کیا کہ کیا یہ صحیح ہے کہ دشمنی گورنمنٹ نے دس لاکھ ٹن کے تجارتی جہاز محوریوں کے حوالہ کر دیئے ہیں۔ حکومت کی طرف سے کہا گیا کہ اسکی تصدیق نہیں ہوگی۔ اسی طرح مشرق بعید میں فزوس کے جاپان کو جہاز حوالہ کر کے خبریں بھی ہمدرد نہیں۔

**لندن ۲۵ جون**۔ ایک قدامت پسند ممبر سر جان وارڈ نے آج چرچل گورنمنٹ پر عدم اتحاد کی تحریک پیش کی۔ وہ دیگر ممبروں کی طرف سے بھی یہی تحریک پیش ہوئی ہے۔ لیبر پارٹی نے اس تحریک کی مخالفت کا فیصلہ کیا ہے اور یقین کیا جاتا ہے کہ مسٹر چرچل کی فتح ہوگی۔

**دہلی ۲۵ جون**۔ یہاں کے سرکاری حلقوں کے بیان کے مطابق حارین گورنمنٹ نے اعلان کیا ہے کہ وہ جرمنی کو ۲۵ ہزار ٹن گندم، دس ہزار ٹن تین اور دس ہزار ٹن تانبہ سپلائی کرے گی۔

**لندن ۲۵ جون**۔ سب سٹاپول میں حالت اور بھی نازک

ہم وہی ہے۔ اگر چہ روسی ابھی زبردست مزاحمت کر رہے ہیں۔ برلین ریڈیو نے مان لیا ہے کہ سب سٹاپول میں جرمن فوج کو ایک ایک کر کے لانا پڑ رہا ہے۔ جون کے پہلے آٹھ دنوں میں جرمنوں نے اس شہر پر نو ہزار بم گرائے۔ صرت ایک دن میں آٹھ سو گرائے گئے۔ آج کل انگریز جرمن ہوائی جہاز اسپر حملوں کیلئے وقف ہیں اور بری فوجیں جو تو ہیں استعمال کر رہی ہیں۔ اتنی بڑی بڑی توہینیں آج تک کہیں استعمال نہیں ہوئیں۔ جرمنوں نے شہر کی قلعہ بندیوں میں جو شکست چار روز ہوئے کیا تھا۔ وہ اب اسے چوڑا کر نیکے لئے پورا زور لگا رہے ہیں۔

**برن ۲۵ جون**۔ ایک اطلاع منظر ہے کہ روسیوں نے کریمیا کے جنوبی ساحل پر اپنی فوجیں اتار دی ہیں جو شمال کی طرف بڑھ رہی ہیں۔ اور انہوں نے سمیر و خول میں جرمنوں کے سلسلہ و رسائل کو خطرہ میں ڈال دیا ہے۔

**لندن ۲۶ جون**۔ سرکاری طور پر اعلان کیا گیا ہے کہ کینیڈا کا ایک فوجی قافلہ جو اوقیانوس کا سفر طے کر کے بعد بحیرہ اٹلانٹک پہنچ گیا ہے۔ ان فوجوں کو چھ مہینوں کے قریب قیامات پر تین دنات کیا جائے گا۔

**قاہرہ ۲۵ جون**۔ رائٹر کے نامہ نگار کا بیان ہے کہ اتحادی پالیسی یہ ہے کہ مقبوضات کے نفع نقصان کا خیال کئے بغیر کسی موزوں اور سازگار مقام میں جنگ لڑی جائے۔ سولم اور سیدی عمر وغیرہ مقامات جم کر لڑنے کے لئے موزوں نہ تھے۔

**چنگنگ ۲۵ جون**۔ چینی فوج صوبہ کینگی کے صدر مقام فوج کے محاصرہ کیلئے تین اطراف سے پیش قدمی کر رہی ہیں۔ جاپانی مزاحمت اب تک بالکل کمزور ہے۔ بیٹھہ ناچنگ سے پچاس میل جنوب مشرق میں ہے۔

**بوڈاپسٹ ۲۵ جون**۔ ریڈیو سے اعلان کیا گیا ہے کہ نازیوں نے جیکو سلواکیہ کا شہر تھائی نام ہلا کر رکھ کر دیا ہے۔ یہ ظلم بھی میڈرک کے قتل کے سلسلہ میں ہے۔

**شنگھن ۲۵ جون**۔ آج مسٹر روز ویلیٹ اور مسٹر چرچل کے مابین اہم ترین ملاقات ہو رہی ہے۔ مسٹر روز ویلیٹ نے کانگریس کے لئے لندن کو واپس لوٹنے میں مدد کیا ہے۔ تاہم اس گفت و شنید میں حصہ لے سکیں۔

**ڈھاکہ ۲۵ جون**۔ یہاں فسادات بدستور ہیں۔ اور چھرا گھونپنے کی وارداتیں ہو رہی ہیں۔ اسوقت تک ۱۷ اشخاص ہلاک ہو چکے ہیں۔ اور ۱۲ گرفتاریاں عمل میں لائی جا چکی ہیں۔

**بھیلی ۲۵ جون**۔ حکومت نے سوہاگر ان جادل کو حکم دیا ہے کہ اپنے ذخائر کسی اور مقام منتقل نہ کریں۔ بھوک

اور پرجون قیمتیں مقرر کر دی گئی ہیں۔

**بھیلی ۲۵ جون**۔ مسٹر راجگوبال اجاریہ آج یہاں ٹانگا مال میں تقریر کیلئے داخل ہو رہے تھے کہ کسی نے کانگریس لیٹی ہوئی تارکول اسپر بھدنی جسے ان کا پیڑ اور قیص اولدہ ہو گئے۔ اسپر ایک اچھا خاصہ ہنگامہ بنا ہو گیا۔ اور والیٹیوں کے علاوہ بعض دوسرے اشخاص کے بھی چوڑے آئیں۔

**لندن ۲۵ جون**۔ چین گورنمنٹ قیمت کی حکومت پر زور دے رہی ہے کہ قیمت چین جانیموالے رستوں کی اصلاح کرے۔ حکومت برطانیہ نے بھی قیمت کی حکومت کو پیشورہ دیا ہے۔

**شملہ ۲۵ جون**۔ گورنمنٹ گزٹ میں اعلان کیا گیا ہے کہ گورنر پنجاب نے آرمیبل سردار دوسو ڈھائی گھنٹہ کا استعفیٰ منظور کر لیا ہے۔

**چنگنگ ۲۵ جون**۔ چینی طیاروں نے دریائے یانگی میں جاپانی جنگی جہازوں کے اجتماع پر بمباری کی اور ایک بڑا تین چھوٹے جنگی جہاز غرق کر دیئے۔

**لندن ۲۵ جون**۔ محوریوں کی طرف سے اعلان کیا گیا ہے کہ لیبیا کے تازہ معرکہ میں ۳۸ ہزار اتحادی سپاہی گرفتار کئے گئے ہیں اور تین سال کی جنگ میں ایک لاکھ ۵۰ ہزار اتحادی سپاہی بچ گئے ہیں۔

**لندن ۲۵ جون**۔ معلوم ہوا ہے کہ جون سنگھ سے جون سنگھ تک باوجودیکہ برطانیہ کی محاذوں پر اکیلا برمنی اور اٹلی سے لڑ رہا تھا۔ اسنے ان ۹۶۹۶ ہوائی جہاز تباہ کئے۔ اور ۵۳ لاکھ ۵۰ ہزار ٹن کے بحری جہاز ڈبو گئے۔

**لندن ۲۵ جون**۔ سرکاری اعداد و شمار منظر ہیں کہ مارچ ۱۹۴۲ تک محوریوں کے پارچ لاکھ ہیں ہزار سپاہی گرفتار کئے جا چکے ہیں۔ ان میں اکثر اطالوی ہیں۔

**دہلی ۲۵ جون**۔ ہندوستان کے شاہی بیڑے میں ایک اور جہاز کا اضافہ ہو گیا ہے جسے پچھلے ہفتہ سمندر میں اتار دیا گیا ہے۔ یہ جہاز آب دوزوں کو تباہ کرنے میں کام آسکیگا۔ اس کے علاوہ متعدد جہاز اور کشتیاں زیر تعمیر ہیں۔

**شنگھن ۲۵ جون**۔ ایک اعلان میں بتایا گیا ہے کہ مسٹر چرچل برائیکال کی جنگی کونسل میں شریک ہو رہے ہیں۔ کینیڈا کے وزیر اعظم بھی اس میں شامل ہونگے۔ مسٹر روز ویلیٹ کی طرف سے کانگریس کے کچھ ممبروں کو بھی اس میں شامل ہونگی دعوت دی گئی ہے۔

**لندن ۲۵ جون**۔ ایک جرمن آبدوز نے چند روز ہوئے۔ ارجنٹائن کے ایک جہاز کو ڈبو دیا تھا۔ اس

دو برس سے عوام میں جرمنی کے خلاف بہت جوش پھیل رہا ہے۔ بونس مارز میں لوگوں نے جرمن سفارتخانہ کا محاصرہ کر لیا اور اسپر پتھر برسائے۔ پولیس نے ہجوم کو منتشر کر دیا۔ لوگ مطالبہ کر رہے ہیں کہ جرمنی سے قطع تعلق کر لیا جائے۔

**لندن ۲۵ جون**۔ چرچل گورنمنٹ پر عدم اتحاد کی جو تحریک پیش ہوئی ہے۔ اسپر بحث آپ کی واپسی کے بعد ہوگی۔ اور آپ اس میں حصہ لے سکیں گے۔

**ماسکو ۲۵ جون**۔ سوویت ریڈیو سے اعلان کیا گیا ہے کہ گزشتہ پندرہ روز میں فن لینڈ اور جرمنی کے مشترکہ اقدام سے بحیرہ بالٹک میں چھ روسی آبدوزیں غرق ہو گئیں۔

**ماسکو ۲۵ جون**۔ ماسکو ریڈیو کا بیان ہے کہ اسوقت بحیرہ منچہ شمالی سے بحیرہ اسود تک جرمنی اور روس کی زبردست فوجیں ایک خوفناک جنگ لڑنے کیلئے آمنے سامنے کھڑی ہیں۔

**شنگھن ۲۵ جون**۔ امریکہ کی طرف سے اتحادی ملکوں کو جو سامان جنگ ادھار۔ بیٹھ یا کرایہ پر دیا جا رہا ہے اس کے متعلق اعلان کیا گیا ہے کہ امریکہ اپنی اس کی قیمت وصول نہیں کرے گا۔ بلکہ اسے جنگ میں امریکہ کا حصہ تصور کیا جائے گا۔

**کالکٹہ ۲۵ جون**۔ مسلم لیگی اخبار "ڈان" نے مسکندر بلدیہ سنگھ سمجھوتہ کو ایک مضمون کے دوران میں ہندو مسلم اتحاد کی طرف امید افزا اقدام قرار دیا ہے اور مسکندر کے اس فعل کو اسلامی رواداری کی ایک عمدہ مثال سے تعبیر کیا ہے۔

**دہلی ۲۵ جون**۔ حکومت ہند نے "اگر" کے استعمال اور اس کی فروخت پر پابندی عائد کر دی ہے۔ کیونکہ جراثیم کی لیباریٹریوں میں "اگر" کی بہت ضرورت ہے۔

**کراچی ۲۵ جون**۔ میسر کراچی نے گورنر سندھ کو ایک عرضداشت ارسال کی ہے جس میں کہا گیا ہے کہ سندھ کے جن علاقوں میں مارشل لا نافذ ہے۔ وہاں زمینداروں اور دوسرے شہریوں کو سخت مشکلات پیش آرہی ہیں۔ اسلئے اس قانون میں مناسب تبدیلی کی جائے۔ گورنر سندھ نے مارشل لا کے ایڈمنسٹریٹر سے ملاقات کی۔ اور محروم کے مسئلہ پر تبادلہ خیال کیا۔

**ماسکو ۲۵ جون**۔ سوویت گورنمنٹ کے ایک اعلان میں بتایا گیا ہے کہ جرمنوں نے یوگوسلاویہ کے ایک شہر نوائے ساڈ میں کئی ہزار شہریوں کو گولی سے اڑا دیا۔ جن میں کئی عورتیں اور بچے بھی شامل تھے۔ پراگ میں بھی قتل عام کا سلسلہ جاری ہے۔ تین روز میں ڈیڑھ صد سے زیادہ افراد ہلاک کئے گئے ہیں۔

(عبدالرحمن قادیانی پرنٹری پبلشر نے ضیاء الاسلام پریس تھان میں چھاپا اور قادیان سے ہی شایع کیا۔ ایڈیٹر: غلام نبی)